

# МАШИНА КРАЯР

## Нүүрт йовх малчнр

Апанасенковск района Апанасенкон нертä колхозин малин бригадт кесг хальмгуд кōдлдж йовцхана. Малин сән дамшлтта үр Молозаев Дода Кекеевич, Ганиев Мандж Шибджакович ахта үкрчнр болдж кōдлджäцхәнä.

Апанасенкон нертä колхозин правлень үр Молозаевд 300 толгъа багъ на ста мал даалгъдж өглä. Тер малан сән идгär, усар теткдж йовснд, хäläджäх малнь цугтан таргънар государствд өггдв. Үр Ганиев Мандж үкрч болдж кōдлдж йовна. Ода эн малч үр Ганиев хäläдж асрджах малан үвлäс сән чинätäгъär

гаргъхин төлä үнн седклән өгч, шунмгъа кевär кōдлджәнä.

Нидн джил нүүдж ирсн хальмгудт нег бань, äмтн бä-äx 10 гер тосхгдв. Колхозникудин чидлär бод мал бärх гурвн хаша, малин хот хадгълх нег склад тосхгдв, малин 7-н хаша-хаацс ясгдв. Дакад энд нег эклцин цкол болн эрүлмендин пункт секгдв.

Эн колхозд кōдлджäх хальмгуд күчн-чидлән хäэрллго, шунмгъа кевär кōдлдж, зурагъан сар болгън 180-200 процент күргдж күцәнä.

МУУТЛА М.